

தேசிய கல்வி நிறுவகம் - 2012

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய கல்வி நிறுவகத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டிற்கான வரைவு நிதிக்கூற்றுக்கள் 2013 பெப்ரவரி 28 ஆந் திகதி சமர்ப்பிக்கப்பட்டிருந்தன. கணக்குகள் கணக்காய்வு செய்யப்பட்டதன் பின்னர் நிதிக்கூற்றுக்கள் தொடர்பான கணக்காய்வு ஐயவினாக்கள் வழங்கப்பட்டிருந்தன. அவ் ஐயவினாக்களில் ரூபா 32,880,333 தொகையான கணக்கீட்டுக் குறைபாடுகள் சுட்டிக்காட்டப்பட்டிருந்ததுடன் அக் கணக்கீட்டுக் குறைபாடுகளில் ரூபா 30,311,575 தொகை சீராக்கப்பட்டு திருத்தப்பட்ட நிதிக்கூற்றுக்கள் 2013 யூன் 12 ஆம் திகதி சமர்ப்பிக்கப்பட்டிருந்தன. தேர்ந்தெடுக்கப்பட்ட மாதிரிகளுக்குப் புறம்பாக மேலும் இவ்வாறான குறைபாடுகள் இருப்பதனை கணக்காய்வின் போது தவிர்க்க முடியாதுள்ளது.

(ஆ) மீளாய்வாண்டின் போது சொத்துக்கள் கைதவிர்க்கப்படுவதன் மூலம் ஏற்பட்டிருந்த ரூபா 43,478 தொகையான இலாபத்தை இனங்கண்டு நிதிச் செயலாற்றல் தொடர்பான அறிக்கைக்கு சீராக்கியிருக்கவில்லை.

(இ) 2011 திசெம்பர் 31 இல் உள்ளவாறான நிதிநிலைமைக் கூற்றில் நடைமுறைச் சொத்துக்களின் கீழ் உள்ளடக்கப்பட்டிருந்த காலாவதியான இருப்புக் கணக்கில் ரூபா 2,525,275 தொகையான மீதி எவ்வித அங்கீகாரமும் இன்றி சொத்துக்கள் அகற்றப்படும் இலாப ஒதுக்கக் கணக்கிற்கு சீராக்கப்பட்டதன் காரணமாக அக் கணக்குகளின் மீதி மீளாய்வாண்டின் நிதிக்கூற்றுக்களில் இருந்து அகற்றப்பட்டிருந்தது.

1.2.2 பெறவேண்டிய மற்றும் செலுத்தப்பட வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

(அ) 2008 ஆம் ஆண்டின் போது பாடசாலைகளில் மதிப்பீட்டு வினாத்தாள்கள் அச்சிடுவதற்காக கல்வி அமைச்சிடமிருந்து பெறவேண்டிய ரூபா 3,237,800 தொகை மீளாய்வாண்டின் போது அறவிடப்பட முடியாதிருந்தது.

(ஆ) சேவையை விட்டுச்சென்றிருந்த 04 உத்தியோகத்தர்களுக்கு வழங்கப்பட்டிருந்த ரூபா 294,722 தொகையான கடன் மீதி 12 ஆண்டுகளுக்கும் மேற்பட்ட காலமாக அறவிட முடியாதிருந்தன.

(இ) கல்வி நடவடிக்கைகளுக்காக வெளிநாட்டிற்கு விடுமுறை பெற்றுச் சென்றிருந்த ஒரு உத்தியோகத்தர் மீண்டும் சேவைக்குச் சமூகமளிக்காத காரணத்தால் இடைநேர் கொடுப்பனவுகளும் வெப்ப உடைக் கொடுப்பனவுமாகச் செலுத்தப்பட்டிருந்த ரூபா 60,431 தொகை 02 ஆண்டுகளுக்கு மேற்பட்ட காலமாக அறவிட முடியாதிருந்தது.

1.2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், மற்றும் என்பவற்றுக்கான தொடர்பு	விதிகள் பிரமாணங்கள்	இணங்காமை
---	------------------------	----------

- | | |
|--|---|
| (அ) இலங்கை சனநாயக சோசலிசக் குடியரசின் நிதிப் பிரமாணம் 104 | விபத்து இடம்பெற்ற உடன் உரிய விசாரணை நடைபெற்று நட்டத்தின் அளவு மற்றும் பொறுப்பான உத்தியோகத்தர் தீர்மானிக்கப்பட வேண்டிய போதிலும் 03 வாகனங்களுக்கு ஏற்பட்ட 03 விபத்துக்கள் தொடர்பாக நிதிப் பிரமாணத்தின் பிரகாரம் நடவடிக்கை எடுக்கப்பட்டிருக்கவில்லை. |
| (ஆ) 2002 நவம்பர் 28 ஆம் திகதிய ஐஏஐ.2002.02 ஆம் இலக்க திறைசேரிச் சுற்றறிக்கை | ரூபா 14,000,000 தொகையான கணனி தொடர்பான சுற்றறிக்கையின் பிரகாரம் நிலையான சொத்துக்கள் பதிவேடு பேணப்பட்டிருக்கவில்லை. |
| (இ) 2011 திசம்பர் 30 ஆம் திகதிய 155 ஆம் இலக்க நிதி, திட்டமிடல் அமைச்சுச் சுற்றறிக்கை | அரசாங்க உத்தியோகத்தருக்கு செலுத்தப்படக் கூடிய ஆகக் கூடிய இடர் கடனின் அளவு ரூபா 250,000 வரை வரையறுக்கப்பட வேண்டிய போதிலும் இதற்கு முரணாக 53 உத்தியோகத்தர்களுக்காக அந்த எல்லைக்கு மேலதிகமாக ரூபா 3,803,191 தொகையான இடர் கடன் வழங்கப்பட்டிருந்தது. |

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான நிறுவகத்தின் செயற்பாட்டு நடவடிக்கைகளில் இருந்து கிடைக்கப்பெற்ற நிதி விளைவு ரூபா 34,626,857 பற்றாக்குறையாக இருந்ததுடன் இதற்கு எதிராக முன்னைய ஆண்டிற்கான மிகை ரூபா 41,078,116 ஆகக் காணப்பட்டது. முன்னைய ஆண்டுடன் ஒப்பிடுகையில் மீளாய்வாண்டின் ரூபா 75,704,973 வீழ்ச்சிக்காக செயற்பாட்டு வருமானம் ரூபா 79,905,282 ஆல் குறைவடைந்திருந்தமை முக்கிய காரணமாக இருந்தது.

2.2 நிறுவகத்திற்கு எதிராக அல்லது நிறுவகத்தினாலே ஆரம்பிக்கப்பட்டிருந்த சட்ட நடவடிக்கைகள்

பின்வரும் அவதானிப்புகள் மேற்கொள்ளப்படுகின்றன.

(அ) நிறுவகத்தினால் கட்டாய சேவை உடன்படிக்கை மீறல் மற்றும் பிணை முறி செலுத்தத் தவறுதல் என்பன தொடர்பாக நான்கு உத்தியோகத்தர்களுக்கு எதிராக ரூபா 10,681,604 கூட்டுத்தொகையான இழப்பீடு கோரி நீதிமன்றங்களில் 04 வழக்குகள் தொடரப்பட்டிருந்தன.

(ஆ) இரு உத்தியோகத்தர்களாலும் ஒரு பயிலுனராலும் மீள சேவையில் அமர்த்தப்படுவதற்காகவும் பாடநெறிச் சான்றிதழைப் பெற்றுக்கொள்வதற்காகவும் நிறுவகத்திற்கு எதிராக நீதிமன்றங்களில் 03 வழக்குகள் தொடரப்பட்டிருந்தன.

3. செயற்பாட்டு மீளாய்வு

3.1 செயலாற்றல்

2012 ஆம் ஆண்டின் போது நடாத்தப்படுவதற்குத் திட்டமிடப்பட்டிருந்த 23 பரீட்சைகளில் 10 பரீட்சைகள் நடாத்தப்பட்டிருக்கவில்லை. 2012 ஆம் ஆண்டிற்கு முன்னர் நடாத்தப்பட்ட 13 பரீட்சைகளின் 5 பரீட்சைகளின் பெறுபேறுகள் வெளியிடப்படுவதற்கு 12 மாதங்களுக்கும் 28 மாதங்களுக்கும் இடைப்பட்ட காலதாமதம் ஏற்பட்டிருந்ததுடன் 2012 இன் ஆரம்ப அரையாண்டின் போது நடாத்தப்பட்ட 04 பரீட்சைகளின் பெறுபேறுகள் வெளியிடப்படுவதற்கு கணக்காய்வுத் தினமாகிய 2013 ஏப்ரல் 11 ஆம் திகதி வரையும் நடவடிக்கை எடுக்கப்பட்டிருக்கவில்லை.

3.2 செயற்பாட்டுத் திறமையீனங்கள்

பின்வரும் அவதானிப்புகள் மேற்கொள்ளப்படுகின்றன.

(அ) ஒரே செயலமர்விற்காக ரூபா 20,000 ஆகக் கூடிய தொகைக்கு உட்பட்டு பகுதியளவில் முற்பணம் வழங்கப்பட்ட காரணத்தால் 31 சந்தர்ப்பங்களின் போது ரூபா 586,600 கூட்டுத்தொகையான முற்பணத் தொகை செலவிடப்படாது மீண்டும் வைப்புச் செய்யப்பட்டிருந்தது.

(ஆ) 2007 ஆம் ஆண்டின் போது கல்வி நடவடிக்கைகளுக்காக வெளிநாட்டிற்குச் சென்றிருந்த ஒரு பெண் உத்தியோகத்தர் மீண்டும் சேவைக்குச் சமூகமளிக்காது அவரது கட்டாய சேவைக்கால உடன்படிக்கையை மீறியமையால் ரூபா 353,840 தொகையைத் தண்டப்பணமாகவும் 2 ஆண்டுகள் சம்பளத்துடனான விடுமுறை வழங்கப்பட்டிருந்தமையால் செலுத்தப்பட்ட ரூபா 704,734 தொகையான சம்பளமும் அக்காலப்பகுதியின் போது அப்பெண் உத்தியோகத்தருக்கு நிறுவகத்தால் மேற்கொள்ளப்பட்ட ரூபா 122,069 தொகையான செலவினமும் விடுமுறைக் காலம் முடிவுற்று மீள கடமைக்குச் சமூகமளிக்காத காலத்தின் போது ரூபா 154,642

தொகையான சம்பளமும் நிறுவகத்தால் அறவிடப்பட வேண்டியிருந்தது. அம் முழுப்பணமுமான ரூபா 1,335,285 தொகையை அறவிடுவதற்காக சட்ட நடவடிக்கைகள் எடுக்கப்பட்டுள்ளதாக நிறுவகத்தின் பணிப்பாளர் நாயகம் அறிவித்துள்ளார்.

3.3 விளைவற்ற, குறைவான பயன்பாடுடைய சொத்துக்கள்

2010 ஆம் ஆண்டின் போது பட்டப்படிப்பற்ற ஆசிரியர் நிலையங்களுக்காக மும் மொழிகளில் அச்சிடப்பட்ட ரூபா 2,111,775 தொகையான நூல்கள் மீளாய்வாண்டின் இறுதி வரை எஞ்சியிருந்தன.

3.4 ஒப்பந்த நிர்வாகத்திலான குறைபாடுகள்

மூன்று மாடி விடுதியின் மலசலகூட முறைமையை நிர்மாணிப்பதற்காக திட்டமிடல், அளவீட்டுப் பத்திரம் மற்றும் கேள்வி ஆவணங்கள் தயாரித்தல் ஆகியவற்றிற்காக 2008 ஆம் ஆண்டின் போது ஆலோசனைச் சேவைக் கட்டணமாக தனியார் நிறுவனம் ஒன்றிற்கு ரூபா 1,200,949 தொகை செலுத்தப்பட்டிருந்தது. 20 ஆண்டுகளுக்கு மேல் பழமை வாய்ந்த ஓர் கட்டிடத்திற்கு பாரிய தொகையைச் செலவிட்டு மலசலகூடம், குளியலறை நிர்மாணிக்கப்படுவது காலரீதியாகவும் பொருளாதார ரீதியாகவும் ஆக்கபூர்வமற்றது எனப் பணிப்பாளர் நாயகத்தால் 2012 யூன் 11 ஆம் திகதி தீர்மானிக்கப்பட்ட காரணத்தால் நடைமுறை வேலையின் கீழ் காண்பிக்கப்பட்டிருந்த ரூபா 1,200,949 தொகை விறைவற்ற செலவினமாக இருந்தமை அவதானிக்கப்பட்டது.

3.5 தாமதமான செயற்திட்டங்கள்

பின்வரும் அவதானிப்புகள் மேற்கொள்ளப்படுகின்றன.

(அ) பயன்பாட்டிலிருந்து அகற்றப்பட்ட நீர்த் தாங்கி 2011 ஆகஸ்ட் 17 ஆம் திகதிக்கு முன்னர் உடைத்து அகற்றப்படுவதற்கான ஒப்பந்தம் தனியார் நிறுவனம் ஒன்றிற்கு ரூபா 115,000 இற்கு வழங்கப்பட்டிருந்த போதிலும் 2013 ஏப்ரல் 10 ஆம் திகதி வரை அந்தச் செயற்பாடு பூர்த்திசெய்யப்பட்டிருக்கவில்லை.

(ஆ) தேசிய கல்வி நிறுவகம் ஸ்தாபிக்கப்பட்டுள்ள காணியின் எல்லைப் பகுதிக்கு கம்பியிடப்படுவதற்கான ஒப்பந்தத்தின் போது மேற்கொள்ளப்பட்ட செயற்பாட்டிற்காக ரூபா 78,650 தொகையான ஆகக் குறைந்த விலையை ஏற்றுக்கொள்ளாமலான காரணம் குறிப்பிடப்படாது இரண்டாவது குறைந்த விலையான ரூபா 91,850 இற்கு ஒப்பந்தம் வழங்கப்பட்டிருந்த போதிலும் அந்த விலைக்கு ஒப்பந்தத்தை நிறைவேற்ற முடியாதுள்ளதென ஒப்பந்தக்காரரால் குறிப்பிட்ட காரணத்தால் மீண்டும் கேள்வி கோருவதற்காக கொள்வனவு குழு தீர்மானித்திருந்தது. ஆகையால் உரிய செயற்பாடு கணக்காய்வுத் தினமான 2013 ஏப்ரல் 05 ஆம் திகதி வரை மேற்கொள்ளப்பட முடியாதிருந்தது.

4. கணக்களிப் பொறுப்பும் நல்லாளுகையும்

4.1 செயற்பாட்டுத் திட்டம்

2012 ஆம் ஆண்டிற்கான செயற்பாட்டுத்திட்டத்தின் பிரகாரம் நடாத்தப்பட வேண்டிய செயலமர்வுகளின் எண்ணிக்கை 1194 ஆனதுடன் இதில் 224 செயலமர்வுகள் நடாத்தப்பட முடியாதிருந்தன. விபரம் பின்வருமாறாகும்.

	திட்டத்தின் பிரகாரம் நடாத்தப்பட வேண்டிய செயலமர்வுகளின் எண்ணிக்கை	நடாத்தப்பட்ட செயலமர்வுகளின் எண்ணிக்கை	நடாத்தப்படாத செயலமர்வுகளின் எண்ணிக்கை
மொழிகள் மனித மற்றும் சமூக விஞ்ஞானப் பிரிவு	497	408	89

விஞ்ஞான தொழிநுட்ப பீடம்	257	197	60
திட்ட ஆராய்ச்சி மற்றும் ஆசிரியர் கல்வி பீடம்	110	75	35
மாற்றுக் கல்வி மற்றும் ஆசிரியர் கல்வி பீடம்	330	290	40
	-----	-----	-----
	1,194	970	224
	=====	=====	=====

4.2 பாதீட்டுக் கட்டுப்பாடு

மீளாய்வாண்டிற்கான பாதீட்டு செய்யப்பட்ட செலவினங்களுக்கும் உள்ளபடியான செலவினங்களுக்கும் இடையே 11 சதவீதம் முதல் 1509 சதவீதம் வரையான முரண்கள் அவதானிக்கப்பட்டமையால் பாதீட்டு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தியிராமை அவதானிக்கப்பட்டது.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் நிறுவகத்தின் பணிப்பாளர் நாயகத்திற்கு அவ்வப்போது அறிவிக்கப்பட்டது. பின்வரும் கட்டுப்பாட்டுப் பகுதிகள் தொடர்பாக விசேட கவனம் கோரப்பட வேண்டும்.

- (அ) சொத்துக்கள் மற்றும் களஞ்சியக் கட்டுப்பாடு
- (ஆ) புத்தகங்கள் மற்றும் நூல்களின் அச்சீடு
- (இ) பாதீட்டுக் கட்டுப்பாடு
- (ஈ) கல்வி நடவடிக்கைகளுக்கான வெளிநாட்டுப் பயணங்கள்
- (உ) பரீட்சைகளை நடத்தலும் முடிவுகளை வெளியிடுதலும்
- (ஊ) கொள்வனவு